



मणि ग्रुप करेगा ऑर्गेनिक रिसोर्ट परियोजना के लिए 110 करोड़ रुपये निवेश

जयपुर। रियल एस्टेट क्षेत्र की अग्रणी कंपनी मणि ग्रुप ने नागौर और अजमेर जिले के बीच में इको पर्यटन को बढ़ावा देने के मद्देनजर राज्य सरकार के साथ 110 करोड़ रुपये की लागत वाले एक ऑर्गेनिक रिजोर्ट के लिए एक सहमति पत्र पर हस्ताक्षर किए। मणि ग्रुप के



मुख्य कार्यकारी अधिकारी (सीईओ) संजय झुनझुनवाला ने गुरुवार को यहां एक संवाददाता सम्मेलन में कहा कि वह इस परियोजना पर सहमति देने के लिए राज्य की मुख्यमंत्री वसुंधरा राजे को धन्यवाद देना चाहते हैं क्योंकि उन्हीं की पहल पर ही पर्यटन क्षेत्र को प्राथमिकता वाले क्षेत्रों की सूची में शामिल किया गया है और यह परियोजना ग्रामीण परिवेश में ही क्रियान्वित की जायेगी।

उन्होंने बताया कि इस परियोजना को तीन सौ बीघा जमीन पर तैयार किया जायेगा और यह पूर्ण रूप से पर्यावरण अनुकूल होगी तथा इस पूरे क्षेत्र में उगाये जाने वाले जैविक उत्पादकों में रासायनिक खाद का इस्तेमाल नहीं किया जायेगा। ऑर्गेनिक रिसोर्ट में प्रस्तावित दक्षता

विकास केंद्र न केवल रिसोर्ट के कर्मचारियों को प्रशिक्षित करेगा बल्कि नजदीक रहने वाले ग्रामीणों को भी रोजगार और प्रशिक्षण मुहैया करायेगा। उत्पादन के ऑर्गेनिक तरीकों तथा इलाके में जल विभाजक के विकास से न केवल मिट्टी की उर्वरता

बढ़ेगी बल्कि इलाके के जलस्तर को बढ़ाने में भी मदद मिलेगी जिससे स्थानीय कृषकों व ग्रामीणों को लाभ होगा।

यहां- इको-टूरीजम में प्राचीन स्थानों, प्राकृतिक माहौल के स्थानों की सैर शामिल होगी जिसका ध्येय सामान्य जन पर्यटन के विकल्प के तौर पर सामने आना होगा, इसका फोकस सामाजिक जिम्मेदारियों से परिपूर्ण यात्रा निजी विकास तथा पर्यावरण की रक्षा करना होगा, प्रस्तावित ऑर्गेनिक रिसोर्ट 100 प्रतिशत पर्यावरण हितैषी रूख पर्यावरण के संरक्षण के पांच मूलभूत स्तंभों के प्रति अपनायेगा जिनमें क्षेत्र से जुड़ी वास्तुकला, जल संरक्षण ऊर्जा के वैकल्पिक स्रोतों पर केंद्रित ऊर्जा संरक्षण, अपशिष्ट प्रबंधन तथा जैविक कृषि के जरिये खेती शामिल है।